



قرآنیات

البيان

جاوید احمد غامدی

بسم اللہ الرحمن الرحیم

سورة بنی اسرائیل

(۵)

(گزشتہ سے پیوستہ)

وَإِنْ مِنْ قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَمَةِ أَوْ مُعَذِّبُوهَا عَذَابًا شَدِيدًا
كَانَ ذَلِكَ فِي الْكِتَابِ مَسْطُورًا ﴿٥٨﴾ وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا

(یہ عذاب کے لیے جلدی نہ مچائیں۔ حقیقت یہ ہے کہ) کوئی بستی^{۵۸} ایسی نہیں ہے جسے ہم قیامت کے دن سے پہلے ہلاک نہ کریں یا اُس کو سخت عذاب نہ دیں۔ یہ خدا کے نوشتے میں لکھا ہوا ہے۔ ہم کو (عذاب کی) نشانیاں بھیجنے سے اسی بات نے روک رکھا ہے کہ اگلوں نے اُنھیں جھٹلادیا تھا۔

۵۸ اس سے مراد وہ بستیاں ہیں جو کسی قوم کی دولت اور اقتدار کی علامت بن جاتی ہیں، جیسے بابل، مینوا، روم، قرطبہ، بغداد، دہلی اور دور حاضر میں لندن اور واشنگٹن وغیرہ۔

۵۹ مطلب یہ ہے کہ بقائے دوام کسی کو بھی حاصل نہیں ہے۔ فنا کا قانون جس طرح افراد کے لیے ہے، اُسی طرح قوموں اور بستیوں کے لیے بھی ہے۔ چنانچہ دولت اور اقتدار کی سرمستی ہر بستی کو لازماً اس انجام تک پہنچا دیتی ہے کہ یا تو وہ دوسری قوموں سے مغلوب ہو کر اپنی حیثیت کھو بیٹھتی اور بالآخر صفحہ ہستی سے مٹ جاتی ہے یا اُس کی طرف رسول کی بعثت ہوتی ہے اور تمام حجت کے بعد وہ خدا کے عذاب سے ہلاک ہو جاتی ہے۔ اللہ تعالیٰ باری باری ہر قوم کے ساتھ یہی معاملہ کر رہا ہے اور قیامت کے دن تک کرتا رہے گا۔ یہ خدا کی غیر متبدل سنت ہے اور نوشتہ الہی

الْأَوَّلُونَ وَإِنَّا نَمُودُ النَّافَةَ مُبْصِرَةً فَظَلَمُوا بِهَا وَمَا نُرْسِلُ بِالْآيَاتِ إِلَّا تَحْوِيلًا ﴿٥٩﴾
وَإِذْ قُلْنَا لَكَ إِنَّ رَبَّكَ أَحَاطَ بِالنَّاسِ وَمَا جَعَلْنَا الرُّءُيَا الَّتِي أَرَيْنَاكَ إِلَّا فِتْنَةً
لِّلنَّاسِ وَالشَّجَرَةَ الْمَلْعُونَةَ فِي الْقُرْآنِ وَنُخَوِّفُهُمْ فَمَا يَزِيدُهُمْ إِلَّا طُغْيَانًا

شمود کو ہم نے اوٹنی (اسی طرح کی) ایک آنکھیں کھول دینے والی نشانی کے طور پر دی تھی، لیکن انھوں نے (اپنی جان پر) ظلم کیا اور اُس کی تکذیب کر دی^{۱۸۰}۔ (پھر نشانیاں بھیجنے سے کیا حاصل)؟ ہم نشانیاں اسی لیے تو بھیجتے ہیں کہ (عذاب سے پہلے لوگوں کو) متنبہ کر دیں^{۱۸۱}۔ ۵۸-۵۹

تم یاد کرو، جب ہم نے (اسی تنبیہ و تخویف کے لیے) تم سے کہا تھا کہ تمہارے پروردگار نے ان لوگوں کو گھیرے میں لے لیا ہے^{۱۸۲} (تو انھوں نے مذاق اڑایا)۔ ہم نے جو رویا تمہیں دکھایا، اُس کو بھی ہم نے (ان کے اسی رویے کی وجہ سے) ان لوگوں کے لیے بس ایک فتنہ بنا کر رکھ دیا^{۱۸۳} اور اُس درخت کو بھی جس پر قرآن میں لعنت کی گئی ہے^{۱۸۴}۔ ہم تو انھیں تنبیہ کر رہے ہیں، لیکن یہ چیز ان کی غایت سرکشی ہی میں لکھ دی گئی ہے۔ چنانچہ تاریخ بتاتی ہے کہ پہلے حام اور سام کی اولاد اس کے لیے منتخب کی گئی اور پچھلے پانچ سو سال سے اب یافت کی اولاد منتخب کی گئی ہے^{۱۸۵} یہ آخری اقوام ہیں جن پر تاریخ کا خاتمہ ہو رہا ہے۔ قرآن کے اشارات سے معلوم ہوتا ہے کہ اس کے بعد قیامت برپا ہو جائے گی۔

۱۸۰۔ اصل الفاظ ہیں: فَظَلَمُوا بِهَا۔ ان میں 'ب' کا صلہ دلیل ہے کہ ظَلَمُوا 'یہاں کذبوا' کے مفہوم پر متضمن ہو گیا ہے۔ ہم نے ترجمہ اسی کے لحاظ سے کیا ہے۔

۱۸۱۔ یعنی جب لوگ نہیں ڈرتے، بلکہ اور زیادہ سرکش ہو جاتے اور انھیں جھٹلا دیتے ہیں تو ان کو بھیجنے سے کیا حاصل؟ اس تجربے سے تو یہی معلوم ہوتا ہے کہ تنبیہ و تخویف اس طرح کے سرکشوں کو کوئی فائدہ نہیں دیتی۔ یہ اگر قائل ہو سکتے ہیں تو اصل عذاب ہی سے قائل ہو سکتے ہیں۔

۱۸۲۔ یہ ان آیات کی طرف اشارہ ہے جن میں اللہ تعالیٰ نے یہ خبر دی کہ سرزمین مکہ کو اب ہم اُس کے اطراف سے کم کرتے ہوئے اُس کی طرف بڑھ رہے ہیں۔ یہ اُس انجام کی صریح پیشین گوئی اور اُس کے حوالے سے قریش کو تنبیہ تھی جس سے وہ فتح مکہ کے موقع پر دوچار ہوئے*۔

* ملاحظہ ہو: الرعد ۱۳: ۲۱- الانبیاء ۲۱: ۲۴۔

کَبِيرًا ﴿٢٠﴾

وَإِذْ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْۤا اِلَّاۤ اِبْلِیْسَ قَالَ ؕ اَسْجُدْ لِمَنْ خَلَقْتَ طِیْنًا ﴿٢١﴾ قَالَ اَرَاۤءَ یَّتٰکَ هٰذَا الَّذِیْ کَرَّمْتَ عَلَیَّ لَئِنْ اٰخَرْتَنِ اِلٰی یَوْمٍ

میں اضافہ کیے جاتی ہے۔ ۱۸۵۔ ۶۰

(اس کی وجہ اس کے سوا کچھ نہیں کہ انھوں نے ابلیس کی راہ اختیار کر لی ہے)۔ انھیں یاد دلاؤ، جب ہم نے فرشتوں سے کہا تھا کہ آدم کو سجدہ کرو تو وہ سب سجدہ ریز ہو گئے، مگر ابلیس نہیں ہوا۔ اُس نے کہا: کیا میں اُس کو سجدہ کروں جسے تو نے مٹی سے پیدا کیا ہے؟ اُس نے مزید کہا: دیکھ تو سہی، یہی

۱۸۳۔ یہ اشارہ واقعہ اسرا کی طرف ہے جس کا ذکر سورہ کی ابتدا میں ہوا ہے۔ اس میں چونکہ قریش اور بنی اسرائیل، دونوں کے لیے یہ تنبیہ مضمون تھی کہ مسجد حرام کے ساتھ اب بیت المقدس کی امانت بھی نبی صلی اللہ علیہ وسلم کے حوالے کی جارہی ہے، اس لیے اس کا بھی مذاق اڑایا گیا کہ لیجیے، اب یہ بیت المقدس پر بھی قبضہ کرنے جارہے ہیں۔ یہاں تک کہ استاذ امام کے الفاظ میں، جو چیز اُن کی تنبیہ و تحویف اور اُن کو ان کے مستقبل سے آگاہ کرنے کے لیے تھی، وہ اُن کی شامت اعمال سے اُن کے لیے فتنہ بن گئی۔

۱۸۴۔ اس سے شجرہ زقوم مراد ہے جس میں نہ سایہ ہوگا نہ پھل، بلکہ کانٹوں کا ایک ڈھیر ہوگا جس کو دوزخی بھوک سے بے تاب ہو کر کھائیں گے تو اُن کے پیٹ میں وہ ایسی آگ لگا دے گا، جیسے اُن کے پیٹ میں پانی کھول رہا ہو۔ اس درخت کی یہی صفت ہے جس کے لیے آیت میں 'مُلْعُوْنَه' کا لفظ آیا ہے۔ یعنی اُس کو خدا نے پھول، پھل اور سایے کی برکتوں والا نہیں بنایا، بلکہ ان سب چیزوں سے محروم کر کے اپنی لعنت کا ایک نشان بنا دیا ہے۔ قرآن نے لوگوں کی تنبیہ و تحویف کے لیے جب اس کا ذکر کیا تو قریش کے لال بھکڑوں نے اس کو بھی استہزاء کا موضوع بنالیا اور کہا کہ ذرا اس شخص کو دیکھو، ایک طرف کہتا ہے کہ دوزخ میں ایسی آگ ہوگی جو پتھروں کو جلادے گی اور دوسری طرف اُسی زبان سے خبر دے رہا ہے کہ وہاں درخت بھی اگتے ہیں۔

۱۸۵۔ مطلب یہ ہے کہ ان کا مسئلہ نشانی نہیں ہے کہ دکھا دی گئی تو ایمان لے آئیں گے۔ یہ جس مرض میں مبتلا ہیں، وہ ضد اور ہٹ دھرمی کا مرض ہے۔ ان کی تنبیہ و تحویف کے لیے یہ سب باتیں ہم نے کی ہیں، مگر اس سے کیا فائدہ ہوا؟ یہ تینوں مثالیں بتا رہی ہیں کہ اس کے سوا کچھ نہیں ہوا کہ ان کی سرکشی میں اضافہ ہو گیا اور ہماری ان

الْقِيَمَةِ لَا حَتِئَكَ ذُرِّيَّتَهُ إِلَّا قَلِيلًا ﴿٦٢﴾ قَالَ أَذْهَبُ فَمَنْ تَبِعَكَ مِنْهُمْ فَإِنَّ جَهَنَّمَ جَزَاؤُكُمْ جَزَاءً مَّوْفُورًا ﴿٦٣﴾ وَاسْتَفْزِرُ مَنْ اسْتَطَعْتَ مِنْهُمْ بِصَوْتِكَ وَأَجْلِبْ عَلَيْهِمْ بِخَيْلِكَ وَرَجِلِكَ وَشَارِكْهُمْ فِي الْأَمْوَالِ وَالْأَوْلَادِ وَعِدْهُمْ وَمَا يَعِدُهُمُ الشَّيْطَانُ إِلَّا غُرُورًا ﴿٦٤﴾ إِنَّ عِبَادِي لَيْسَ لَكَ عَلَيْهِمْ سُلْطَانٌ وَكَفَى بِرَبِّكَ

ہے جس کو تو نے مجھ پر عزت دی ہے؟ اگر تو مجھے قیامت کے دن تک مہلت دے تو میں تھوڑے لوگوں کے سوا اُس کی تمام اولاد کو چٹ کر جاؤں گا۔ فرمایا: اچھا تو جا، پھر ان میں سے جو تیری پیروی کریں گے، (وہ سب جہنم کا ایندھن ہیں)، اس لیے کہ جہنم ہی تم سب لوگوں کے لیے پورا پورا بدلہ ہے۔ ان میں سے جس پر تیرا بس چلے تو اپنے غوغا سے اُنھیں گھیرالے، اُن پر اپنے سوار اور پیادے چڑھالے، اُن کے مال اور اولاد میں اُن کا سا جھی بن جا اور اُن سے وعدے کر لے۔ حقیقت یہی ہے کہ شیطان جو وعدے اُن سے کرتا ہے، دھوکے کے سوا کچھ نہیں ہوتے۔ میرے بندوں پر ہرگز تیرا کوئی نشانیں کے ساتھ انھوں نے بھی وہی کیا جو شوم نے اونی کے ساتھ کیا تھا۔

۱۸۶ اصل میں اَرَاءَ يَنْكَ كلفظ آیا ہے۔ یہ طنز و تحقیر کے موقع پر بھی آتا ہے۔ یہاں اسی مفہوم میں ہے۔

۱۸۷ یعنی اپنے مقاصد کے لیے شکار کر لوں گا اور وہ صرف میرے ہو کر رہ جائیں گے۔

۱۸۸ یہ اُس شور و غوغا کی طرف اشارہ ہے جو شیطان کے اٹھائے ہوئے لیڈر، رہنما، دانش ور اور مذہبی پیشوا حق اور اہل حق کے خلاف ہمیشہ برپا کیے رہتے ہیں۔

۱۸۹ یعنی اپنے لشکروں کے ساتھ اُن پر حملہ آور ہو جا۔ یہ محض استعارہ نہیں ہے، بلکہ امر واقعی بھی ہے۔ دنیا کی تاریخ میں بار بار ایسا ہوا ہے کہ شیطان کے پیرو لوگوں کو دین حق سے پھیرنے کے لیے اپنی فوجیں بھی چڑھالائے ہیں۔

۱۹۰ یہ اُس وقت ہوتا ہے، جب شیطان لوگوں کو مشرکانہ ادھام میں مبتلا کر کے توہمات کے بت تراشتا اور لوگوں کو اُن کی پرستش کے آداب سکھاتا ہے۔ چنانچہ وہ اپنے مال میں سے اُن کا حصہ نکالتے، اُن کے آستانوں پر جا کر نذریں پیش کرتے، اپنی اولاد کے نام اُن کے نام پر رکھتے اور اُن کی رضا جوئی کے لیے بعض اوقات اپنی اولاد کو

وَكَيْلًا ﴿٦٥﴾

زور نہ چلے گا اور کار سازی کے لیے، (اے پیغمبر)، تیرا پروردگار ہی کافی ہے۔ ۶۱-۶۵

قربان تک کر دیتے ہیں۔

۱۹۱ یعنی جو وعدے کرنے ہیں، کر لے۔ یہ اُن غلط توقعات، جھوٹی امیدوں اور بے بنیاد وعدوں کی طرف اشارہ ہے جن کے سبز باغ شیطان دکھاتا ہے اور لوگوں کو اپنے جال میں پھانس لیتا ہے۔

۱۹۲ یہ اُن لوگوں کے لیے تسلی ہے جو شیطان کی ترغیبات کے مقابلے میں اپنے ایمان پر قائم رہنا چاہیں گے۔

استاذ امام لکھتے ہیں:

”...یعنی اللہ کے جو بندے شیطان کے فتنوں کے علی الرغم اپنے ایمان پر قائم رہنا چاہیں گے اور اپنے آپ کو پورے اعتماد کے ساتھ اپنے رب کے حوالے کر دیں گے، خدا اُن کا کارساز ہے اور وہ کار سازی کے لیے کافی ہے۔ وہ سخت سے سخت حالات کے اندر بھی اپنے بندے کی حفاظت فرمائے گا اور اُس کے ایمان کو بچالے گا۔“

(تذکرہ قرآن ۵۲۱/۴)

[باقی]

